

ဟာသသရုပ်ဆောင် အရိုင်း



ဟာသ သရုပ်ဆောင်အရိုင်း

“ရွေးကောက်ပွဲကို ကျနော်အနေနဲ့ ဘာမှတော့ မပြောချင်ပါဘူး။ စိတ်ဝင်စားမှု မရှိလို့ မဟုတ်ပါဘူး။ တခြားအလုပ်တွေနဲ့ ရှုတ်နေတော့ လေ့လာချိန် သိပ်မရဘူးပေါ့နော်။ ရွေးကောက်ပွဲ လုပ်ပြီးသွားတဲ့အခါ ချက်ချင်းတော့ ဘယ်လိုမှ ပြုပြင်ပြောင်းလဲလို့ မရနိုင်သေးပါဘူး။ ပြီးသွားရင် လုပ်စရာအလုပ်တွေ ကျန်ဦးမှာပါ။ ကောင်းကောင်းမွန်မွန်၊ အေးအေးဆေးဆေး၊ ငြိမ်းငြိမ်းချမ်းချမ်းနဲ့ ဖြစ်သွားကြရင် အကောင်းဆုံးပါပဲ” “ပါတီတွေကို လေ့လာရမယ့်အချိန် နည်းပါတယ်။ တပါတီချင်း လေ့လာနိုင်မှသာလျှင် သေချာသိနိုင်မှာ။ လေ့လာချိန် နည်းတော့ စိတ်ရှည်လက်ရှည် သေချာမလေ့လာနိုင်ဘူး။ အကြမ်းဖျင်းပဲ သိတာ။ ပါတီတွေ တအားများတဲ့အခါ ဘယ်ဟာကို လိုက်ဖတ်ရမှန်းတောင် မသိတော့ဘူး” “မဲမပေးဘူးဆိုရင် မဲတကဒ် ဆုံးရှုံးသွားမှာ။ ဘယ်ပါတီကို မဲပေးဖို့လို့တော့ ရည်ရွယ်ထားတာ မရှိပါဘူး။ ကိုယ်ပေးလိုက်တဲ့ မဲတမဲက လွှတ်တော်ထဲကို ရောက်သွားမယ့်လူ၊ မှန်မှန်ကန်ကန် ရောက်သွားဖို့ အရေးပါမယ်လို့ ထင်ပါတယ်။ ကိုယ့်ရပ်ကွက်၊ ကိုယ့်မြို့နယ်၊ တတိုင်းပြည်လုံးကို မကြည့်ပါနဲ့ဦးလို့၊ ကိုယ့်ရပ်ကွက်ကလေးမှာပဲ ပီပီပြင်ပြင် လုပ်ပေးမယ့် တကယ်စစ်မှန်တဲ့ ကိုယ်စားလှယ်လောင်းမျိုးကိုပဲ ရွေးချယ်နိုင်ပါစေလို့ တိုက်တွန်းလိုပါတယ်”

ကျော်ကျော်

ကျော်ကျော်
ရခိုင်

“ရွေးကောက်ပွဲကို ဘယ်ထောက်ခံမှာလဲ။ စစ်အစိုးရက လုပ်နေတာ မထောက်ခံဘူး။ သူတို့ အာဏာတည်မြဲရေးအတွက် လုပ်နေတာပဲလေ။ ပြည်သူတွေအတွက် လုပ်တာမှ မဟုတ်တာ။ အခါကြောင့် လုံးဝ မထောက်ခံဘူး။ မထောက်ခံမှတော့ မဲပေးဖို့ကတော့ ဝေးသေးတယ်”

စိန်ရမ်

စိန်ရမ်

ကချင်

“ပြည်သူလူထုကို ဘယ်လိုလိမ်ရမလဲဆိုတာကို စဉ်းစားပြီးမှ လုပ်နေတာပေါ့။ သူတို့ လုပ်နေကျ။ ဒီမှာရောက်နေတဲ့ ကချင်တွေအနေနဲ့ လက်မခံဘူး။ ဆန္ဒပြဖို့ အစီအစဉ်လည်း ရှိတယ်။ ပြည်ပရောက်နေတဲ့ ကချင်တွေရော၊ အတွင်းထဲမှာ ရှိနေတဲ့ ကျနော်တို့အမျိုးသားတွေရော လက်ခံဘူး။ ဘာကြောင့်လက်မခံရလဲဆိုရင် ကျနော်တို့အတွက် ဘာမှအကျိုးအမြတ်ရှိမှာ မဟုတ်ဘူး။ နောက်ပြီး လွတ်လပ်တဲ့ နိုင်ငံဖြစ်ဖို့၊ လွတ်လပ်တဲ့ ဒီမိုကရေစီနိုင်ငံ ဖြစ်ဖို့ဆိုတာ စစ်အစိုးရနဲ့ ဘယ်လိုမှ လမ်းခင်းပေးနိုင်မှာ မဟုတ်ဘူး။ တရားမျှတတဲ့ ပေါ်လစီ မဖြစ်နိုင်ဘူးလို့ သိထားတယ်။ မဲပေးခွင့် ရခွဲရင်လည်း မပေးဘူး။ ဘာဖြစ်လို့လဲဆိုတော့ ဒီဟာကြီးက လိမ်နေတယ်ဆိုတာ သိတော့ မဲမပေးဘူး။ မဲပေးလိုက်ရင်လည်း သူတို့ရဲ့ လှည့်ကွက်ထဲမှာ ကျနော် ပါသွားမှာ စိုးလို့”

ဇော်ဇော်

ဇော်ဇော်

ရှမ်း

“ကျနော် သိပ်နားမလည်ဘူး။ သူတို့ ရွေးကောက်ပွဲကလည်း ဘာတွေမှန်း မသိဘူး။ ဒေါ်အောင်ဆန်းစုကြည်လည်း မပါဘူးဆိုတော့ ကျနော်တော့ သိပ်သဘောမကျဘူး။ ထောက်မခံဘူးဆိုတဲ့ သဘောပါ။ မဲပေးခွင့်ရရင် ပေးလည်း မထူးပါဘူး။ ပေးမနေတာဘဲ ကောင်းတယ်။ မဲပေးရင်လည်း မှန်မမှန် မသိဘူးလေ။ ၉၀ ခုနှစ်တုန်းကလည်း ဒီလိုပဲ ပေးခဲ့ကြတာပဲ”

ကြည်လင်

ကြည်လင်

မွန်

“ရွေးကောက်ပွဲကို လက်မခံဘူး။ ဒီအခြေအနေတွေကို အားလုံးလည်း သိပြီးသားဖြစ်မှာပါ။ သိကြမှာပါ။ ၉၀ နှစ်တုန်းကလည်း မဲမပေးခဲ့ဘူး။ Cancel ပဲ လုပ်ခဲ့တယ်။ အခုလည်း မဲပေးမှာ မဟုတ်ပါဘူး”

ရေပက္ကာဝင်း

ရွေးကောက်ပွဲအပေါ် မဲဆန္ဒရှင်တို့ရဲ့အသံ (Update)

သတင်းရင်းမြစ် > thant

သောကြာနေ့၊ အောက်တိုဘာလ ၁၅ ရက် ၂၀၁၀ ခုနှစ် ၁၈ နာရီ ၅၂ မိနစ်



ရွေးကောက်ပွဲအပေါ် မဲဆန္ဒရှင်တို့ရဲ့အသံ (Update)

သတင်းရင်းမြစ် > thant

သောကြာနေ့၊ အောက်တိုဘာလ ၁၅ ရက် ၂၀၁၀ ခုနှစ် ၁၈ နာရီ ၅၂ မိနစ်

